

Köwşüm

Category: Goşgular, Kitapcy
написано kitapcy | 24 января, 2025
Köwşüm KÖWŞÜM

(Ýarym degişme, ýarym cyn)

Ýagşyny ýatlamak däbin,
Bozmaryn hiç mahal köwşüm.
Içinden kän aýakgabyň,
Sensiň saýlap-seçen köwşüm.

Tekiz ýerde gezdiň gaýyp,
Buza bassam, ýykdyň taýyp.
Ýagşylary dostuň saýyp,
Ýamanlardan gaçan, köwşüm.

Bile sökdük çöli, dagy,
Bile sökdük güli, bagy.
Hapalansaň, çaldym ýagy,
Lowurdap nur saçan, köwşüm.

Wadaly gün – ygally gün!
Duşuşanda aşyk göwün.
Men sorýarkam ýaryň lebin,
Ýagşyň suwun içen, köwşüm.

Iki ýürek deň gelende –
Aşyk-mağşuk hiňlenende.
Ökjelerim ýeňläninde,
Dolup-daşyp «göçen», köwşüm.

Bir wepaly it dek söydüm,
Nirä gitsem, seni geýdim...
«Dynç al» diýp burçda goýdum,
Uzak ýoly geçen, köwşüm.

Soňra bir gün saña tarap,

Nazar salsa, halyň harap.
Seniň bilen «söweş» gurap,
Gemiripdir... syçan, köwşüm.

Sag bol! Ýagşy hyzmat etdiň,
Islän ýerme alyp gitdiň.
Pikirlenip, oda atdym,
Gyzart böwrün pejiň, köwşüm.

Muny gaty görme menden,
Halas edýän agyr günden,
Ýyrttyjy melgun syçandan,
Ýagşy ara açan köwşüm.

Eýesinden razy bolup,
Syçan hana aldaw salyp.
Tüsse bilen göge galyp,
Jennet taýa «uçan» köwşüm.

Oraznepes BAÝRAMOW. Goşgular